



KUNSILL LOKALI
M O S T A
LOCAL COUNCIL

Minuti tal-Laqqgħa Nru 11 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-istess Kunsill Lokali nhar il-Erbgħa, 8 ta' Awwissu 2012 fis-7.30 ta' filgħaxija.

Il-Kunsilliera kienu preżenti kif jidher hawn taħt.

	Fin Dñul	Fin Fruġ
Dott. Shirley Farrugia (Sindku)	7.30p.m.	9.30p.m.
Is-Sur Joseph De Martino (Vici-Sindku)	7.30p.m.	9.30p.m.
Il-Kunsillier Alexander Muscat	7.40p.m.	9.30p.m.
Il-Kunsillier Abraham Bezzina	Marid	
Il-Kunsillier Dott. Rachel Tua	7.30p.m.	9.30p.m.
Il-Kunsillier Mario Sammut	7.50p.m.	9.30p.m.
Il-Kunsillier Kirby Fenech	Skuzata – xogħol.	
Il-Kunsillier James Cassar	7.45p.m.	9.30p.m.
Il-Kunsillier Keith Cassar	7.45p.m.	9.30p.m.
Il-Kunsillier David Meilak	7.30p.m.	9.30p.m.
Il-Kunsillier Marthese Mifsud	7.35p.m.	9.30p.m.

Is-Sindku Dott. Shirley Farrugia mexxiet il-laqqgħa.

L-Agent Segretarju Eżekuttiv, is-Sur John J. Camilleri kien preżenti għall-laqqgħa.

Il-Laqqgħa bdiet fis-7.40 ta' filgħaxija wara li fis-7.30 kien għadu ma ntleaħaqx il-kworum u s-Sindku tat nofs siegħa fuq il-ħin.

1.00 Sospensjoni tar-Regolamenti.

Gie approvat unanimament li ssir sospensjoni tar-regolamenti u din l-laqqgħa tiddiskuti biss iż-żewġ *items* tal-aġenda kif avżati min qabel u ma jsirux *items* oħra statutorji.

2.00 Rapport – bord t' l-Inkjesta fuq Triq id-Dawr u Triq Stringell

- 2.01 Is-Sindku Dott. Shirley Farrugia qalet li fl-aħħar laqgħa tal-Kunsill kien tqassam lill-Kunsilliera r-Rapport tal-Bord tal-Inkjesta fuq Triq id-Dawr u Triq Stringell sabiex il-Kusilliera jkunu jistgħu jarawh qabel dan jiġi diskuss f'din il-Laqgħa. Waqt il-Laqgħa hija qrat siltiet min dan r-rapport.
- 2.02 Tpoġġew ukoll fuq il-mejda kopji tal-ittra mill-Prim Ministru lis-Sur Mario Debattista, il-Permanent Secretary fil-Ministeru tal-Intern bid-data tal 31 ta' Lulju, 2012 u ittra li l-istess Segretarju Permanenti baġħat lis-Sindku u lil-Agent Segretarju Eżekuttiv tal-Kunsill Lokali tal-Mosta. Dawn l-ittri jirrigwardjaw azzjonijiet li għandhom jittieħdu mill-Kunsill. Dawn huma:
1. Jitneħħa l-periklu għar-residenti mit-toroq imsemmija,
 2. Jithallas il-kuntrattur V & C tax-xogħlijiet li saru sa issa,
 3. Il-ħlas għandu jsir skont it-tender li għandu l-kuntrattur V & C mal-Kunsill.

Is-Sindku infurmat li l-periklu kien diga tneħħa minn dawn it-toroq għaliex il-Kunsill għamel il-patching skond kif meħtieġ u anke sar t-tindif mit-trab. Hija qalet ukoll li l-Perit tal-kunsill ġie mitlub bil-miktub sabiex jerġa jipprezenta ċertifikat għal-ħlas tax-xogħlijiet li saru sa issa mill-Kuntrattur V & C bil-prezzijiet kif ordnat fl-ittra tas-Segretarju Permanenti s-Sur Mario Debattista.

Hija fakkret ukoll li kienet saret inkjesta mill-Kunsill u ġew pprezentati rapport tal-Perit David Pace tal-AME tal-*Health and Safety* u rapport minn avukat indipendenti.

Il-Kunsillier Alexander Muscat irrimarka li dan ir-resume kien tajjeb iżda staqsa x'ser jsir issa wara dan ir-rapport u jekk it-toroq kienux ser isiru. Huwa staqsa jekk il-ħlas li kien ser isir mill-Gvern kienx ikopri biss dawk ix-xogħlijiet li saru sa issa jew jekk jkopru ukoll il-kisi bit-tarmak ta' dawn it-toroq. Is-Sindku rrispondiet li ma kienx possibli li mill-budget ta' 333,000 ewro li għandu il-Kunsill għal manutenzjoni tat-toroq għall-sena, isir it-tarmak ta' dawn it-toroq. Is-Sindku qalet li l- ispiża sa issa kienet tammonta għal-xi 73,000 ewro imma il-kontijiet kienu għandhom qed jingabru. Il-kontijiet ha jintbagħtu lill-Gvern Centrali biex jithallsu minnhom bħal ma ġie miftiehem.

Hija qalet li dawn it-toroq għandhom jitpoġġew fil-lista tat-toroq li għandhom isiru u meta jkun wasal it-*turn* tagħhom dawn isiru wkoll peress li ma hemmx flus mill-kunsill li jsir ix-xogħol li kien għad baqa xi jsir f'dawn it-toroq.

Il-Kunsillier Mario Sammut qal li huwa jhoss li dawn it-toroq kien hemm bżonn li jsiru u li r-residenti ta' dawn it-toroq għandhom dritt li dawn isiru u l-Gvern Centrali għandu jintalab iħallas għalihom.

Il-Kunsillier Muscat talab jistax jsir *resurfacing* u mhux *reconstruction* u għalkemm li kien vera li hemm toroq oħra xi jsiru, dawn għandhom jingħataw prioritara. Huwa talab li ssir stima ta' *resurfacing* biss.

Is-Sindku Dott. Shirley Farrugia qalet li kien biss l-eks Sindku waħdu u mhux il-Kunsill li wiegħed dawn it-toroq lir-residenti. Il-Perit Buhagiar kien beda bi stima ta' 187,000 ewro u spicca bi 333,000 ewro. Is-Sindku qalet li l-Perit Buhagiar u l-eks Sindku kienu qalu li l-flus kienu ġejjin mill-MEPA u mill-EU Funds meta l-Perit kien jaf li fondi tas-CPPS huma għal-pjazzeż u mhux għat toroq. Il-kunsillier Mario Sammut qal li l-Perit Buhagiar ma kienet prezenti u għandu jiġi mistieden jattendi sabiex ikun jista jirrispondi. Is-Sindku qalet li l-Perit Buhagiar li kellu kuntratt mal-Kunsill kien qed jikteb fuq Facebook dwar dan il-każ. Il-Kunsillier Sammut qal li dan ma kienx jinteressaħ u l-Kunsillier Joseph Demartino qal li għal kuntrarju dan għandu jinteressaħ.

Il-Kunsillier David Meilaq fakkar li l-Kunsill li s-Sindku bi spejjeż personali tagħha kienet għamlet rapport dwar t-toroq kollha tal-Mosta u dan kien juri li kien hemm bżonn ta' żewġ *budget* ta miljuni u nofs ewro.

Il-Kunsillier Muscat staqsa lis-Sindku x'kienet ser tagħmel sabiex iġġib dawn il-flus mill-Gvern Ċentali

Il-Kunsillier Muscat qal li r-rapport ma kienx jgħid li kien hemm ksur tal-ligi u r-rapport jitfa 60% tal-ħtija fuq id-Dipartiment tal-Kunsilli Lokali.

Is-Sindku qalet li dan ir-rapport issa għadda għand l-Avukat Generali tar-Republika u għand il-Kummissarju tal-Pulizija u dawn qed jinvestigaw .

2.03 F'dan il-ħin saret sospensjoni tal-laqqgħa sabiex jkunu jistgħu jikkellmu residenti li kienu preżenti għall-Laqqgħa.

3.00 Materji Finanzjarji, *Management Letter* u *Risposta* tal-Kunsill.

3.01 Gew ipprezentati kopji ta' dawn id-dokumenti (kopji annessi):

Report to Management 31° December, 2011
Proposed Reply to Management Letter (by D. Consulta)
Management Accounts December 2011
Management Accounts March 2012
Management Accounts May 2012
Quarterly Financial Report March 2012
Summary of Financial Report January to May 2012
Quarterly Financial Report December 2011.

Il-Kuntrattur Michael Debono li huwa l-Accountant tal-Kunsill intalab jindirizza l-Laqqgħa sabiex jispjega dawn id-dokumenti. Huwa qal li wara li saru laqqgħat mas-Sindku u mal-Agent Segretarju Eżekuttiv il-ġdid, huwa intalab jirrevedi d-dokumenti imsemmija hawn fuq u ntalab ukoll li jieħu in konsiderazzjoni l-*present* u *future commitments* li għandu l-Kunsill. Dawn id-dokumenti kif ipprezentati issa kienu juru l-posizzjoni attwali tal-Kunsill. Huwa qal li kienet ser issir ukoll Interim Audit as at 31st May 2012, meta beda l-Agent Segretarju Eżekuttiv kif titlob il-ligi tal-Kunsilli.

Il-Kunsillier David Meilaq irrimarka li filwaqt li dokumenti ipprezentati qabel kienu juru posizzjoni positiva dawn id-dokumenti riveduti issa kienu juru posizzjoni ferm negattiva tant li l-*financial indicator* issa kien juri figura ta' 43.33% fin-negattiv meta qabel daw kienu 61% fil positiv, differenza ta' 100 fil mija!

Il-pożizzjoni finanzjarja skond dawn id-dokumenti issa kienu juru *operating deficit* ta 78,000ewro fil-31 ta' Marzu 2012. Is-Sindku irrimarkat li dan id-deficit ma jinkludix il-333,000 ewro li kienu ħa jintefqu mill-eks Sindku fuq proġett ta' Triq id-Dawr. Dawn l-accounts għandhom jgħaddu u jġu verifikati mill-awdituri tal-Gvern.


Is-Sur Debono intalab jipprepara Budget għas sena 2012 li dan ma kienx sar u li dan għandu jkun wieħed komparattiv ma dak tas-sena 2011.

Il-Kunsill qabel li tiġi ippublikata press release fuq dak li kien ġie diskuss f'din il-Laqqgħa wara li jġu ikkonsultati l-Kunsilliera kollha.

10.00 Għeluq tal-Laqqgħa.

Il-Laqqgħa spiċċat fid- 9.30 ta' filgħaxija u agġornat għal-Ħamis, 6 ta' Settembru, 2012.


Dott. Shirley Farrugia
Sindku


John J. Camilleri
Agent Segretarju Eżekuttiv